

### استثنائات کی وضاحت

- 1 ایک گالف کورس میں مدد گار کے طور پر کام کرنے کے لیے ملازمت کے سرٹیفکٹ یا اجازت نامے کی ضرورت نہیں ہے، لیکن مدد گار کا کم سے کم 14 سال کی عمر کا ہونا لازمی ہے۔
- 2 ایک بے بی سٹر (بچے کی نگرانی) کا کام کرنے کے لیے ملازمت کے سرٹیفکٹ یا اجازت نامے کی ضرورت نہیں ہے، لیکن بے بی سٹر کا کم سے کم 14 سال کی عمر کا ہونا لازمی ہے۔
- 3 16 اور 17 سال کی عمر کے نابالغ بچوں کے لیے کھیت میں کام کرنے کے لیے کھیت میں کام کرنے کے اجازت نامے کی ضرورت نہیں ہے۔
- 4 14 اور 15 سال کی عمر کے نابالغ بچوں کے لیے ان سبزی یا پھلوں کے ٹھیلوں، یا فارمرز مارکیٹ کے ان ٹھیلوں پر کام کرنے کے لیے سرٹیفکٹ مطلوب ہیں جن میں فروخت کی جانے والی 5% سے زیادہ اشیا مالک کے فارم پر نہیں اگائی گئی ہیں۔ اگر فروخت کی جانے والی 5% سے کم اشیا مالک کے کھیت میں اگائی گئی ہیں تو کھیت کے کام کا ایک اجازت نامہ مطلوب ہے۔ 12 اور 13 سال کے نابالغ بچوں کے لیے بیڑیوں، پھلوں اور سبزیوں کی کاشت کی ملازمت کرنے کے لیے بھی ایک اجازت نامہ مطلوب ہے۔ 12 تا 16 سال کی عمر کے نابالغ بچوں کے لیے سبزی یا پھلوں کے ان ٹھیلوں، یا فارمرز مارکیٹ کے ان ٹھیلوں پر کام کرنے کے سرٹیفکٹ مطلوب نہیں جو ان کے والدین، سرپرستوں، جدی والدین، خالہ / پھوپھی، ماموں/ چچا کی ملکیت میں یا ان کے ذریعے لیز پر لیے گئے ہیں۔
- 5 12 سال یا اس سے بڑی عمر ان نابالغ بچوں کے لیے جو اپنے والدین کے ساتھ گھر کے کھیت یا گھر سے باہر ایک کاروبار سے غیر وابستہ کام کرتے ہیں ان کے لیے ملازمت کا ایک سرٹیفکٹ یا اجازت نامہ مطلوب نہیں ہے۔
- 6 ایک غیر نفعی کالج یا یونیورسٹی یا فرٹرنٹنی یا سراروٹی یا طلبا کی انجمن یا عملے کی انجمن کے لیے کام کرنے والے 16 یا 17 سال کی عمر کے کالج کے ایک طالب علم کے لیے ملازمت کا سرٹیفکٹ مطلوب نہیں ہے۔
- 7 باغ ( یارڈ) کے کام، گھر میں کام کاج اور گھر کے ارد کام یا ایک غیر نفعی، غیر تجارتی تنظیم کے احاطہ پر مشتمل رسمی کاموں کو کرنے کے لیے 14 یا 15 سال کے نابالغ بچوں کے لیے ملازمت کے سرٹیفکٹ مطلوب نہیں ہیں بشرطیکہ اس میں بجلی یا گیس پر چلنے والی مشین کا استعمال شامل نہ ہو۔ 16 یا 17 سال کی عمر کے نابالغ بچوں کے لیے رسمی کام کرنے کے لیے سرٹیفکٹ مطلوب نہیں ہیں چاہے اس میں ایک بجلی یا گیس چلنے والی مشین کا استعمال شامل ہو جو کہ عموماً باغ (یارڈ) کے یا گھر کے کام کاج کے لیے استعمال کی جاتی ہیں۔ باغیچے اور باغ کے کام کے لیے ایک نابالغ بچے کی ملازمت کی سرٹیفکٹ کے تقاضے کا دارومدار اس بات پر ہے کہ ایک بجلی یا گیس چلنے والی مشین کا استعمال کیا جاتا ہے یا نہیں، اور کام رسمی ہے ( بنا معمول کے، بعض اوقات، بغیر پیش بینی، منصوبہ بندی یا طریقہ کار کے)۔